

UMULALILO

☛ ...Shikulu. Kabili ifwe tuli icine cine abaumfwa ububi icakutula ifwe tatukwete ifipuna ifyakutekamo abantu, kabili abo bonse abo ba—babwekeshemo, abali panse. Nacumfwafye, inshita iinono iyapitapo, umo tufwile twakwatila incende iyamangalo mu New Albany, iyo limbi kuti yasenda abantu amakana yatatu. Lelo nga twalifye twalifye... Ukupuputulwa kwalifye ukwebumba ilinono pano pa chalichi. Kabili—kabili ifwe tulifye abanono abaleisa pa nshita nokubwelelamo ku mayanda. kabili tuli abansansa ukumona imwe bonse namwisa muno.

² Nga cakutula Nshilufyenye, Namona munyinane uwaku Georgia pano. Munyina, nindaba ishina lyobe nomba linefye; Palmer, ukufuma ku Macon, ku Georgia. Tuli nensansa ukuba naimwe pano, Munyina Palmer.

Munyina Creech, uuli pano kuno kuntanshi, tuli abansansa ukumumona iwe.

³ Kabili Ninjishiba ukutula kumo muno mucikulwa muli Doctor Lee Vayle, umo pali bakatungilila uwa—uwa kulongana kwaku Lima, Ohio, apo palya... Ena e kakumba wa Cubalilapo i chalichi ca Baptisti, kabili ci—cibusa wandi. Acisa ku ng'anda ileelo, kabili naisa mukututandalila ifwe ukupitila mukulongana. Ifwe nalimo, bumo ubushiku, tukamuleka akeminine ukutwebako icintu cimo. Nacesha ukumweba ukutula abule icifulo candi munshita yabushiku, ukulanda, kabili ena acikana ico. Eico tulesubila, limbi, mailo ubushiku, nangu inshita imbi, Munyina Vayle nangu bamo pa... bakaba abakulanda ishiwi nangu yabili, ukulola limbi ku kulongana nangu icintu cimo kulya, conse ico Shikulu ali nokubika pa mutima wakwe.

⁴ Kuliko bambi pano abo Ningafwaya ukuti Ningakwatafye inshita iyakubasengela bena bonse, lelo ifwe tuli abansansa ukutula imwe muli pano. Namona umu umuntu umunono kunuma kulya, kulya ukuli ibumba lyaba kapyunga abo abacili baleisa, abo abacila tandalila ine muno cingulo kasuba, ukufuma kulya ku Arkansas kabili pamo ukufuma ku Missouri.

⁵ Kabili nomba, mu bushiku, tulefwaya ukusunga inshita, pantu cila bushiku tulefwaya ukulapwisha na naini koloko, nga kuti cacitwa. Munshita ya bushiku bushiku bwa Mulalilo, eico cena cileba ukupitilishako panono ukucila ifyo ciba lyonse.

⁶ Ubushiku bwa mailo, Shikulu nga asuminisha, Ndefwaya ukushimikila pali: *Beni Imwe Eico abapwililika kabili I Lambo Ilyapwililika*, kabili ubushiku bwa mailo. Kabili, nomba, ubo bukaba ni Cisano Umusuma.

7 Kabili nomba pabushiku bwapa Cibelushi *Cena Kushika*, nga cakutila Shikulu asuminisha.

8 Pamulungu ulucelo, ukulongana kwa kwima kwa Kasuba pa sikisi koloko. Kabili pa teni koloko, kulongana kwa lubatisho. Kabili pa teni sate, lisambililo lya kwi sukulu lyapa Mulungu, ilya pa kubuka.

9 Kabili mu bushiku pa Mulungu, mulimo wa bundapishi kwati fintu ifwe tukwata mu—mu kusabankanya.

10 Eico, nomba ifwe natucetekela ukutula imwe muli nokukwata ifibusa fyenu aba bembu, nefyaba ngefyo, kabili nokwisa mukuba pamo naifwe, kabili twafweni muli kuno ukulongana muno lucelo muli iyi... ukutwalilila noyu umusonkano, ukucila.

11 Ninkwata Baibele iipya, muno bushiku, yapelwe kuli ine na bamo, na munyina Dunkard. Kabili yena ikalamba nganshi. Uno emuku wakubalilapo untu Ine natala shimikilapo ukufuma muli yena. Cena cintu cimo icishaba bwino kuli ine.

12 Nomba, Ninjishiba ukutula ifwe tukumene pabwiminishi bumo, ubwakutula, ifwe—ifwe tulundulule umulimo wakwa Kristu, kabili nokusanga umutende mu myeo yesu, kabili ukupanga ifwe abame abasuma na banakashi, ababomfi abasuma abakwa Shikulu. Kabili nga cakutula ifwe twishile pa lyano ilili limbi, mulandu nshi, nomba ninshi ifwe tatuli nokuba abapalwa na Shikulu. Ifwe twishile ku bwafwilisho. Ifwe twishile, nokulolesha kuli Lesa. Kabili ino ni ng'anda ya kulungamikwamo, umo Lesa atupela pa mapalo Yakwe, kabili nokutulungamika ukufuma ku cilubo.

Nomba ilyo ifwe tatulaisula i Cebo, nangu—nangu ukwipusha Mupashi wa Mushilo ukutwafwa, natukontamike imitwe yesu.

13 Mwebapalwa Taata uwamu Myuulu, Mukubapo Kwenu ukwa Maka twaileta palwesu nomba, nga bakomfwa baku Mbila nsuma, kabili nga bakalanda uwa Cebo; sembululeni imilomo iyo ilanda, na matwi ayo ayomfwa, nemitima iyo iipokelela. Kabili lekeni Mupashi wa Mushilo akanye kuli ifwe, munshita ino iya bushiku, nokubika ifya Cine ifya kusenamina ifya Muyayaya ifyakwa Lesa, kuli cila umo pali ifwe; ukutula, lintu ifwe twalafuma mucikulwa, muno bushiku, twalalanda kwati nibalya abalefuma ku Emmausi, “Bushe imitima yesu tayacila bilima mukati kesu, pantu Ena acilalanda kuli ifwe pakuya mu nshila?” Pantu twaipusha ico mwi Shina ilya kwa Yesu. Ameni.

14 Mwi Buuku lya Mbila nsuma ilyakwa Mateo Washila, mu chapitala 26, mu versi 27 na versi 28, pe sambililo Ndefwaya ukubelenga.

Kabili abulile ulukombo, kabili lintu atotele, apele lwena kuli bena, nokutula, nwenimo bonse muli lwena;

Pantu uyu mulopa wandi uwa cipangano cipya, ulesumina abengi ku kulekelelwa kwa lubembu.

Lelo Ndetila kuli imwe, Ine ukutula pali nomba nshakanweko ku fisabo fya mwangashi, mpaka ubushiku ilyo Nkanwa cipya pamo na imwe mu bufumu bwakwa Taata.

¹⁵ Kabili nomba twalalanda pali: *Umulalilo*. Kabili ino ni nshita ya bushiku iya kubalilapo iya mulalilo.

¹⁶ Kabili umulalilo wabalile ukucitwa, pakubala, mulya mu Egipto, umulalilo wakubalilapo, uyo wali—wali icakucilila ca mwana wa mpaanga ulya uwaipaiwe, ico icali icakupashanya Kristu. Kabili fwe bengi ifwe twalishiba na lilye lyashi ilya kale ilya palwa, ifyakutila balya abalile umulalilo kulya, baendele ukupita mu matololo pa myaka amakumi yane. Kabili lintu bafumine, tapali nangu uwanaka pakati kabo. Kabili kulya, nangula ifya kufwala fyabo tafyali ifya santauka, pa myaka amakumi yane Lesa alibasungile.

Ifyo cabe cishininkisho icapalwa kuli ifwe muno bushiku! Nga cilya kuti caba icipasho, lyena Kristu e cakupashanya. Kabili ifyo icakutila Lesa alubwile abana!

¹⁷ Kabili, mukulya kwa mulalilo, cali bupusano pakati ka mweo ne mfwa. Balya abali mukati, pesamba lya mulopa uwasumine, balile umulalilo. Takwali nangu umu uwalile ku mulalilo uwali kunse uwali pe samba lya mulopa uwasumine. Umulopa wa mwana wa mpaanga uwasumine mukubalilapo, kabili nomba wabikilwe pa cilu ca cibi. . . icibi ecapindama ca cimuti, kabili pa mwinshi. Kabili nomba impanga yalyocewe, kabili yali. . . kabili—kabili yalilwe nolungu walula, kabili bakakile mu musana palwabo. Panuma yakusumya umulopa, kabili bena nokupita pe samba lya mulopa uwasumine, bene bali abaikaka mu misana kabili abaipekanya ukwenda.

¹⁸ Kabili nomba cena cipasho icisuma nganshi muno bushiku, ica, bantu abo abalya Umulalilo tecaku mfwana nangu ukuba pamo nefintu ifya mwisonde nakabili. Balingile ukwisa pesamba lya Mulopa mukubalilapo, no kuwamishiwa ukufuma ku lubembu lonse, ico icaba ukukana cetekela, kabili nomba nokupangwa abaipekanya ku Mbila nsuma, ukukwata icituntulu conse icakucinga icifuba icakwa Lesa, ukwipekanya ku kwitwa pa nshita ili yonse.

¹⁹ Kabili cena cali i—icishibilo ico malaika wa mfwa tekuti aye pesamba lya ulyo mulopa. Malaika wamfwa ali nokwima nokucilila ulya mulopa. Kabili palya epo kalemba wamushikakulo akwete ukusubwa, atile, “Lintu Namona u Mulopa, Ndecilila pali imwe.”

Cena cali mupepi ne nshita yaku lubulwa lintu bena bapokelele umulalilo, i—impaanga iya ocewe kabili no—no lungu ifyo bena balile ilyo tabalaima.

²⁰ Nomba, mu cipasho ico tulingile ukulandapo, cali imyaka ingi iyapitapo, muno bushiku, Yesu abulile ico twaishiba nge cakulya cakwa Shikulu ica cungulo bushiku, umu lalilo. Kabili pali icintu cimo palwa cena, ukutila, Ena ali no kulanda ku basambi Bakwe. Kabili lintu fye talaya, Alefwaya ukulanda pali cena na bena. Kabili cena ni . . . Bena balikwete umuputule uwapekanishiwe. Yali ni nshita ye senge. Kabili umulalilo cipilibula isenge.

²¹ Ama chalichi ayengi yali kwata umulalilo “wabo” umulalilo, ico caba, fye ku chalichi cabo lintu bena bakwata umulalilo. Lelo pano ifwe tatuli icilonganino. Ifwe twakwata umulalilo uwaisuka, kuli bonse, pantu twacetekela ukutila uwacetekela onse alikwata insambu pe tebulo lyakwa Shikulu, kabili no kukwata isenge pa fintu ifisuma ifyakwa Lesa, no wacetekela onse, te mulandu nesambilisho, umusango, nangu conse ico engaba. Ukutila, bonse balingile ukunwako ku mapalo yamo yene, Kristu!

²² Nomba, iyi nshita ikalamba yafikile pali Shikulu wesu, imo pa nshita ya kweshiwa ukukalamba ukwa bulendo Bwakwe bonse pali lino isonde bwali fikile fye. Inshita yakweshiwa! Yesu aali nokupita mukweshiwa, pamofye nga fintu ifwe tupita mufyakweshiwa. Kabili Baibele itila ukuti, “Umwana onse uyo wisa kuli Lesa, afwile mukubalilapo aeshiwa, akanshiwa, alungamikwa.”

²³ Nomba, abantu abengi, cena cilangisho ilyo inshita ya kwesha yaisa. Yena ninshita yakushinkisha incende. Kabili Baibele itila, “Nga ifwe tekuti twiminine mukweshiwa, nomba ifwe tuba abana ba mucani,” ifwe tulanda Lesa ukuba Taata wesu, kabili nomba Ena te Taata wesu. Pantu nga twalikwata bwino, kabili ne mitima yesu yonse, twapokelela Shikulu Yesu ngo Mupusushi wesu, takwaba icintu nangu cimo muli ili sonde nangu mu muyayaya onse uwa mfifi uwinga—uwinga tala autupatulako ifwe ukufuma kukutemwa kwakwa Lesa uko ukwaba muli Kristu Yesu.

²⁴ Nalisunguka muli buno bushiku, kabili lyonse naba lintu abantu lyonse balanda ukuba abena Kristu, kabili, ukweshiwa fye ukunono kumo ukwakubalilapo ukwisa, bena kuponena mu mbali yanshila. Cena cilangishafye ukutila cena manofye yabuntunse aya pali Kristu. Uyo wine emulandu abengi tabakatilila ileelo, nipa mulandu wakutila manofye yabuntunse. Mu mano, kuti mwacetekela Cena, lelo Cena cilaya apatali ukucila pali ico. Ukupokelela Kristu, ekupokelela u Muntu Kristu.

²⁵ Fwe bengi tulapokelela bukapepa bwa bwina Kristu pakusambilila kwa masambilisho. Bambi bapokelela ubwina Kristu ukulola ku masambililo ya lubatisho. Bambi bacetekela ukuti bena Kristu pa mulandu wafya kumfwaumfwa ifyo bena

bacita, ifyaba ngo kupunda, nangu ukushana mu Mupashi, nangu ukulandila mu ndimi, nangu ukukwata ifya bupe ifyakusungusha ifyakulangisha. Fyonse filya fintu fisuma mu ncende yafiko. Lelo, ukupokelela Kristu, kupokelela u Muntu Kristu, kabili nomba ifi fimbi ifintu palya pene fye fyena fisamofye nokubamo.

²⁶ Nomba, ngacakutula Lesa tasungile u Mwana Wakwe Wine ku kweshiwa kwa bunkalwe, nomba Ena tali nokusunga imwe nangu Ine ukukana pita mukweshiwa kwa bunkalwe.

²⁷ Kabili Yesu aali pano ukulolenkana no kweshiwa kukalamba uko Ena tatalile akwatapo, Gethsemane aalifye kuntashi Yakwe, uko kulya pa muku umo kabili ukweshiwa-konse kukalamba kufwile kwaisa, [Pali tepu tapali amashiwi—Kale.] lintu ifisendo fyonse ifya pe sonde fyabikilwe pa kubeya Kwakwe ukwapalwa. Tapali nangu umo mu Muulu onse nangu pe sonde uwa ngakwanisha cena lelo kano Ena. Kabili ukwishiba ukuti shonse imembu, isha kale ishapita, nemembu sha nomba, ne membu shakuntashi, shali pali ububusalo. Kabili kwena kwali kumo ukucimfya ku kalamba uko Kristu atalile acimfyapo, nangu ukushininkisha bu Messiya Bwakwe ubukalamba, nge fyo Asolele kuli Lesa, “Te bufwayo Bwandi; Ubwenu bucitwe.” Kulya kwali ukucimya kukalamba uko Ena atalile acimfya. Shonse ingulu isha kulungulusha shali mupepi nokweshiwa Ena kabili ukumumweshiwa Ena.

²⁸ Kabili lintu twaba abalungana na Lesa, lintu imitima yesu yaba iyasambwa, kabili Mupashi wa Mushilo abula icifulo Cakwe mu mitima yesu, cena cintu icabukata nganshi ukukwata ukweshiwa. Baibele ilatweba ukutula, “Ukweshiwa kwesu no kweshiwa fyaliba ifyawama ukucilapo kuli ifwe ukucila silfere na golide uwa lino sonde.” Eico, ifwe tuli, tulingile ukuba abakutotela.

²⁹ Nshilefwaya ukuleta palwandi ne mwine mu kwishiba kumo. Lelo lilya line fye caisa mu mano yandi, Ndeibukisha ukukalamba kabili ukweshiwa kwa kulekelesha uko Nakwete mukwishiba kwa bwina Kristu bwandi, kwena kwali mulya mu chipatala muno mwine mu Spring Hill. Lintu, umukashi wandi alele umwakusungila ifitumbi muno mwine, icitumbi, kabili elyo fye afumine muli uno mweo, mukuyaba pamo na Lesa. Kabili ukweshiwa nefya kwesha fyabapo! Te muntufye umo ukutula, “Billy, iwe uuli kakunkuluka wa mushilo.” Nangu, kulya tekweshiwa ukukalamba. Kabili utu tumbi utwakweshiwa tunono, nanfimbi ngefyo, ukususha ukufuma ku bantu Ine mbomba nabo pamo, kwena takwali kweshiwa kukalamba. Lelo inshita yandi iikalamba iya kweshiwa yaishile lintu dokota, Adair (ulya Napitulwikemo ico kuli ena mailo lyafumineko mu chipatala lintu twaikele capamo), kabili lintu ena afumine mu cikulwa icikalamba ukwisa muku nkumanya ine, kabili anjikete

paku boko, nokutila, “Billy, umwana obe alefwa, kabili takuli inshita iya ena no mweo. Nakwata icifuba cantandabwanga.”

Natile, “Icine cine teifyo, dokota!” Kabili nyina wakwe alele, icitumbi!

³⁰ Kabili kuti Naingilamo mukati. Kabili ena atile, “Isafye pamo naine.” Kabili twaile ukwa kupimina, kabili kulya abulile akabotolo kanono akatali, nokukasunkanya kena. Kabili mulya mwamoneke icafita muli yena. Ena atile, “Kalya ekasisi ka bulwele akali mu mwana. Twafumishe ici ukufuma mu mongololo, pakunashako iminofu.” Kabili atile, “Muli ici, twasangile ukutila cena cifuba cantandabwanga.” Atile, “Cena casungilwe ukufuma kuli nyina wakwe.” Kabili atile, “Ngacakutila ulya mwana aali nokuba no mweo, ena ali nokulemana, uwa cunguluka. Lelo,” ena atile, “ku lusse ulwingi ulwakwa Lesa, umwana ali nokuyaba pamo na nyina.”

Natile, “Dokota, Ndefwaya ukumona umwana.”

Atile, “Iwe teti ucite ico, Billy, pa mulandu wakwa Billy Paul, umulumendo obe.” Atile, “Iwe kuti wasenda akashishi ukutwala kuli ena.”

³¹ Kabili, panuma ya kwesha ukunkoselesha mu busuma ubo aishibe, lintu ena afumine mucikulwa, Nalishingulwike nokuya mukati pesamba. Kabili lintu Nafikile kulya, ichipatala pali ilya nshita tacapwile ukukulwa nga fintu cena cili nomba, kabili ama windo yali pa muulu nayesuka kabili tapali icakucingapo califuminepo, kabili balunshi bamo baingile mu menso ya muntu munono. Kabili Natamfishepo balunshi kabili naloleshe pa mubili wakwe unono, fyonse nafipona, kabili namolu yakwe ayanono yalelebelala ukuya kunuma na kuntanshi. Kabili Natile kuli ena, “Sharry, we mutemwikwa, bushe walibeshiba batata?”

³² Kabili cena camoneke kwati ulya ena aleesha ukupupusha ukuboko kwakwe ukunono kuli ine; palwa mweshi yakufyalwa cinekonsekonse nangu pabula. Kabili Naloleshe pali ena. Kabili ena alecula nganshi, umwana umunono uwakaele, mpaka limo pa menso yakwe ayanono aya makumbi-makumbi lyalelolesha yaisalikwe. Ubukali ubwingi nganshi! Oh, Ine nganali musendele ena pa nshita iili yonse, mucifulo cakwe.

³³ Kabili Nalifukeme pa makufi yandi, ne fibi Ifyaisalwa, kabili Natile, “O mwe Lesa, Taata, palya palele umukashi wandi, nyina wa mwana ulele mulya kasunga wa mwakusungila ifitumbi. Mulya muli Billy Paulo pa busanshi, nalwala. Kabili apa pali akanya kandi, kalefwa. Imwe icine cine, Shikulu, tamwamusende. Nalimutemwa ena. Kabili alipalana na nyina wakwe. Ndefwaya ukumukusha. Bushe Imwe mukwai, O mwe Lesa, tekuti musunge umweo wa mwana wandi?”

³⁴ Kabili ilyo Naloleshe...Kabili nga fintu imwe bonse mwaishiba, Ine lyonse ndamona ifimonwa. Cena camoneke kwati cimo icafita catampile ukufumapo, cileisa panshi, kabili

kwati Lesa abulile ipepo lyandi noku posa lyena ukulibweshwa pa cinso candi. Kabili Natile, “Cinshi ico Ine ncutile, mwe Lesa? Bushe Nintoba amafunde Yenu, pakutila Ningapokelela uku ukukandwa? Nga cili ifyo, Imwe sokololenifye ico, kabili Nalalapila. Nalacita icili conse, lelo mwisenda umwana wandi.” Kabili Nimona ukuti ena aleya, nangu cibe ifyo. Nalimukushishe.

³⁵ Kabili nomba kesha aishile kuli ine. Iyo yali inshita imo mu mweo wandi onse, iyo Ningebukisha, yali ninshita iyakakata, Getisemani wandi. Lintu Naikatililefye pa busanshi, ciwa atile, “Wamona iwe. Ico ecilambu mukweshwa ukubombela Ena. Iwe ulepilibula ukutila Ena kuti asende ulya nyina mwaice uwa myaka amakumi yabili-naibiili-iyakufyalwa, kabili noku lalika ena mulya nge citumbi mulya mu n’ganda yafitumbi? Kabili nokusenda umwana umusuma, umubili obe wine kabili umulopa? Kabili nokuposa ipepo lyobe mu cinso cobe? Kabili nomba iwe ulepilibula ukulanda ukuti iwe uuli nokubombela Ena?”

³⁶ Naiminine pakati ka mantontokanyo yabili. Cena cali nokupanga ubusalo. Nomba Nabikile ukuboko kwandi pa mutwe wakwe uunono, Natile, “Shikulu apele, kabili Shikulu asenda afumyapo, libe ilya palwa i Shina lyakwa Shikulu!” Naumfwile ukupemwina.

³⁷ Natile, “Sharry, wemutemwikwa, Taata teti aye kuntu muli nomba, lelo Taata kuti aisa ubushiku bumo. Ndi nokukubika pakuboko kwakwa Noko, noku mishika, lelo Taata akamimona nakabili ubushiku bumo.”

³⁸ Mista Isler, uyo nalimo uwikele muno nomba (Ine tekuti mone ukupita mwi bumba), kasunga wa calo muno mu Indiana. Naleyana mu musebo ukalamba. Mista Isler, Ndemona iwe kuti mwaibukisha bwino ico.

³⁹ Nabikile amaboko yandi kunuma yandi, ukuya ku nshishi, panumafye ye lyeshi, ndelila. Naleyako kulya mu cungulo bushiku. Akepele akakalamba kaleika kulya ku cimuti, kabili nokwimba kuli ine. Cena calemoneka kwati kupita muka mwela katalala kamulya mufumuti fya mabula yaba ngenyeleti ne fimuti, cali kwati ulwimbo lwaletotosha ukupita muli cena, luletila

Kuli i Calo kwishilya lya mumana,
Uko ifwe twita umuyayaya uusuma,
Tufika fye kulya ku lulamba kufyalanda
icicetekelo;
Umo na umo tufika pa mwinshi,
Kulya nokwikala pamo naba shifwa,
Ubushiku bumo bakalisha shilye nyenjele isha
golide kuli imwe na ine.

⁴⁰ Mista Isler, aleensha icimbayambaya cakwe icakale, atolokele panse, kabili abikile ukuboko kwakwe ukunkumbatila ine. Ena atile, “Nalyumfwa iwe uleshimikila pa cifutu ca musebo, Billy; Nalikumona iwe nawiminina mu tabernacle; Nalikumfwa mu lwimbo uleimba; ifyo iwe umwimya Kristu, ifyo iwe walandile Ena aba!” Atile, “Nomba Ena alisenda ba taata bobbe, munyona obe, umukashi obe no mwana obe.” Atile, “Nomba cinshi ico Ena alepilibula kuli iwe?”

⁴¹ Natile, “Mista Isler, ngacakutula Ena kuti atuma ine ku ncende shabaluba, Ine kuti natwalililapofye ukumutemwa Ena! Pantu, ubushiku bumo, kulya kwishilya mu cakale ishakusungilama amalasha, icintu cimo cacitike pano pene mukati ka mutima wandi, icakutula takuli nangu cimo icingafuta cena ukucifumya. Cena tapali nangu cimo ico Ine nacidilepo. Cena cali kusenamina kwa kwa Lesa ukwa Muyayaya ukwanjikete mu nshita iya kusala ukukalamba!”

⁴² Kabili lintu Shikulu wesu uwapalwa, mu Getisemani, lintu aleya kulya, lintu Ena ba mu- . . . ukumukana mu Yerusalemu, kabili akabungwe kali nokonaula ubumi Wakwe, lintu ubwikashi bwa Muyayaya ubwa mweo onse, ubo ubo ubwatalile ukuba nangu ubo ubwali nokuba pe sonde, bwashintilile pa busalo Bwakwe.

⁴³ Oh, ifyo ubwandi ubunono bwali, ukupashanya kuli bulya! Ifyo ubobe bwali ubunono, mukupashanya kuli bulya! Ubulanda ubwaba ifyo icakutula ifwe tekuti twiminineko kuli utu tuntu utunono!

⁴⁴ Lelo muli ilya inshita ikalamba iyakakata, mpaka Ena aculile, ukwishiba ifintu fyonse, mpaka amenshi no Mulopa fyapatwike mu mubili Wakwe, kabili namatoni yakalamba ayacibe-kwati Mulopa yaponene ukufuma pa mpuni Yakwe. Afwile imfwa ukucilapo mu Getisemani ukucila ifyo Acitile pa capindama.

⁴⁵ Ali fye pa mulandu wa ici, lintu fye ubulwi ubukalamba tabulatendeka, kabili Ena alile umulalilo. Aletele abasambi Bakwe capamo, ukulanda pa fintu na bena.

⁴⁶ Kabili uyo emusango Ena acitilamo imwe na Ine, ilyo fye ubulwi ubukalamba ubwa mweo tabulatendeka. Ilyo ubulwi ubukalamba ubwalungama ne cilubo tabulatendeka ukulwa mukati kesu, Lesa alatuleta ku Getsemane. Alatuleta ku mulalilo, kabili Alalanda fyonse pali ifwe mukupwililika.

⁴⁷ Kulya ukutali mu Phoenix, Arizona, kwali abantu batatu abanono abaleimba kuli ine, “Ndefwaya ukulanda ukupwisha cena pamo na Yesu. Ndefwaya ukulanda, ‘Yesu, Imwe mwantemenwe lintu inshila yandi yalecepelako. Lintu yena yali iyafitisha icakutula Nalefilwa ukumona apatali, Imwe mwantemenwe lintu yena yali iyafita.’” Kabili ulwimbo lunono

lulatwalilila ukusosa, ukutila, “Ndefwaya ukulanda pali cena ukupwililisha.”

⁴⁸ Kabili cena cintu icisuma ico abaume na banakashi aba ili sonde, baleiminina mu myendele ya bulendo bwa mweo, nokulanda cena mukupwisha pamo na Yesu, ukukwata ukulanshanya pamo na Ena, mwisenge. Elyo ubulwi butendeka, ubwa kweshiwa kabili no kwesha. “Umwana onse uyo wisa kuli Lesa, alingile ukweshiwa.”

⁴⁹ Nomba, umulalilo tauli... icilubo... wena tawapelwa pa bwiminishi ubo abantu abengi batontonkanya ukutila eflyo caba. Cena calisambilishiwa ku cilonganino cimo ica chalichi, ukutila umulalilo witwa “ukusefya kwa kulekelesha,” ukutila cena calola kwipusukilo. Umulalilo tawalola kwipusukilo. Umulalilo taipela imwe ipusukilo. Nga cakutila mwasenda cena mumfwa yenu, nangu—nangu cinshi, cena tacakwatapo nangu cimo icakucita ne pusukilo lyenu.

⁵⁰ Cena kwibukisha. Yesu atile, mu Mbila nsuma, Atile, “Citeni ici mukwibukisha Ine.” Te, cena ukushintilila nangu ukusontelela kwipusukilo, lelo caba mu kwibukisha kwa mulimo uwapwa uyo wacitwa muli imwe, na Mupashi wa Mushilo. Cena kwibukisha.

⁵¹ Nomba kwalibako abengi abo, abalyo mulalilo, tabapusuka. Abengi balile impaanga yacacucilila kabili bafwilile mu matololo. Kabili abengi balalya umulalilo, ileelo, abo abashakatale ukumona Lesa.

⁵² Lelo imwe tekuti mube abakumako kwi pusukilo Lyakwe kabili ukwabula ukumumona Ena, pantu ipusukilo ca bupe bwakwa Lesa. Kabili umulalilo cakwibukisha kukalamba ukwe-Lambo lya isulamo fyone filya ifyapangilwe kuli lilya ipusukilo. Cena cakuleka abantu ukumona ukutila ifwe twacetekela mumfwa, mukushikwa, na mukubuka kwakwa Shikulu Yesu Kristu. Cena cimininako umulimo uwapwa.

⁵³ Ipusukilo pa nshita imo talyali ilyapwa, mukupela ilambo lya mbushi, impaanga, ing’ombe yakashika, mu Cipangano Cakale, pantu umulopa uwa mu Cipangano Cakale tekuti ukonsolole ulubembu. Wena walefimbapofye fye palubembu. Cena cali cakusonta ku nshita lintu cena cali nokupwa. Mailo ileisa ubushiku tukaya ico bwino. Lelo cena cali cakupashanya fye.

⁵⁴ Lelo lintu Yesu aishile, kabili nokusumya u Mulopa Wakwe pa Kalbale, cena cali ica kufumako ku lubembu mukupwililika. Cena cafumishepo ulubembu ukuya. Cena enshila fye imo iye pusukilo. Takwaba ukuilunda ku chalichi, takwaba inkalata she senge, takwaba ifya kucita ifya mulubatishe, takwaba umulalilo, nangu icintu cimo mufya kucitwa, nangu icintu cimo icalembwa ico Lesa asha, nge calembwa ukulola kwi pusukilo. caba conse mukwibukisha kwa mulimo uwapwa!

55 Ulubatisho lwa mu menshi tekuti lupusushe iwe, ngefyo abantu inshita shimo batontonkanya ukuti lwena lulacita. Ulubatisho lwa mu menshi kwibukisha kwa mfwa, ukushikwa, no kubuka kwa kwa Shikulu. Lwena talipususha iwe.

56 Umulalilo waba mu kwibukisha ku kalamba Kwakwe ukwa kucula no kufuma Kwakwe, no mubili Wakwe uwaonawilwe, kabili no Mulopa Wakwe ulya uwasuminw. Wena te Mulopa fye, wene te mubilifye; lelo cena ni mukwibukisha kwa mubili Wakwe fye, no Mulopa Wakwe uwawama. Kabili ifwe tucita ici ngo mutande, kabili Yesu atwebele ifwe ukucita cena. Apo Ena alifumapo, ifwe tufwile ukulacita ico.

57 Twalikwata icikope icikalamba, icikope icaemba mulya mwi Buuku, ica Nkalata yaci Hebere, mu chapitala 7. Ndefwaya ukubelengafye incende inono muba Hebere 7, ukubulapo isambililo ilya kuya pamo neci.

Pantu uyu Melkisedeki, imfumu yaku Salemu, shimapepo uwakwa Lesa mukalamba uwapulamo, uwakumenye Abrahamu alebwela mu kwipaya ishamfumu, kabili apalile ena;

Kuli uyo icikolwe Abrahamu apele icekumi. . . icapali fyonse; mukubalilapo ukuba mukupilibula ni Mfumu ya bulungami, . . . panuma yaico ni Mfumu ya Salemu, iyo iyaba, i Mfumu ya mutende;

58 Moneni, tulefwaya ukubwelelamo, no kutontonkanya. Paulo pano alesontelela kunuma ku mibele ya mu Cipanganano Cakale. Mwi Buuku lya Kutendeka, tulebula umweo wakwa Abrahamu, ukufuma mu cahapitala 12 ya Kutendeka. Lesa apele Abrahamu ubulayo, kabili ukupitila muli Abrahamu muli nokwisa u Lubuto lwa bulungami. Kabili Abrahamu, ngafintu abengi bacetekela ukutula mu Yuda, ena tali ifyo. Abrahamu aali mwina Fyalo, umwina Kaldi ukufuma mu musumba wa Uri. Kabili aishileba umubomfi wakwa Lesa, te pa mulandu ali uwapusana ukufuma ku muntu uuli onse, lelo pa mulandu wa kusala kwa kwa Lesa.

59 Imwe tawapusuka pamulandu wakutula pantu iwe uuli muntu musuma. Iwe walipusuka pantu Kristu asalile iwe. Takuli umuntu ufwaya Lesa; Lesa afwaya umuntu. Yesu atile, "Takuli umuntu uwingesa kuli Ine kano Taata Wandu amuleta ena mukubalilapo." Kabili nga kuti twaiminina pa nshita fye inono no kwiluka ubukankala ubukalamba ubwa cilya cintu cimo, ukutula cena cali ni Lesa Uyo uwasalile iwe, ukukana fwaya ukuti iwe wingonaika; lelo ukupela kuli iwe inshita, kabili nokwita we, nokusala iwe ukuba umubomfi Wakwe. Ukuba, ni cinshi icingaba icawama ukucilapo pali ico? Ukwabula iwe ukupanga ubusalo! Cena kuti caba icishingacitwa mukupwililika ku muntu onse ukufwaya Lesa, pantu ena aba, ku cifyalilwa, umubembu, kabili ena

takwata nangu cimo mukati ka wene ukupela ukukabila ukubombela Lesa.

⁶⁰ Bushe kuti waya ku nkumba nokweba yena ukuti nailufyanya? Yena ni nkumba, ukupitila mu cifyalilwa. Bushe kuti iwe waeba yena ukutila icakulya caiko nacilubana? Icine cine iyo. Ukupitila mu cifyalilwa, yena ni nkumba. Iwe wayeba yena ukutila ili nokuba impaanga, lelo yena yalisekelamo ukuba inkumba.

Kabili no mubembu alisekelamo ngo mubembu, pantu icifyalilwa cakwe mubembu.

⁶¹ Kabili pano eflyo cili! “Ifwe bonse twafyalilwe mu lubembu, noku pangilwa mu mampulu, ukwisa pe sonde tulelanda ubufi;” ku cifyalilwa, abana ba bucuntomfwa, ababula Lesa, ababula isubilo, icipyu cakwa Lesa ukwikala pali ifwe. Kabili ukupitila mu kutemwa kwa kusenamina kwakwa Kristu, Lesa, mu maka Yakwe aya kusenamina kabili mukwitungulula Kwakwe. filekonkonsha pa mutima obe kabili nokupela iwe inshita iyapalwa, kabili nokupilibula iwe, nokutuma iwe ukuya munshila. Kuti iwe wakana shani ico? Wacinja nokukabila kobe konse, wapilibuka iwe, kabili iwe watampa inshila imbi! Oh, iwe kuti waba uwatumpa, kwi sonde; lelo uli nokuba uwapalwa, mu cinso cakwa Lesa. “Balipalwa ni abo abakwata insala ne cilaka ca bulungami, pantu bena bakesushiwa,” eflya landile Shikulu wesu Yesu Kristu. Lesa, ukupitila mukusenamina Kwakwe ukwa kusungusha!

⁶² Moneni, cali ico Lesa acitile, ico Lesa aitile. Iwe tawakwete ubufwayo ubwa kwita. Iwe tawakwete nokukabila ukwa kwita, pantu icifyalilwa cobe mukupwililika cali ica pusanako kuli Ico. Lelo Lesa, ukupitila mukusala, aitile iwe nokukupilibula, kabili nokubika ifya kutemwa fyibe ukulola kuli Kristu nefintu fya mu Muulu. Kuti ifwe twakana shani Ico?

⁶³ Nomba Lesa alangile, muli Abrahamu, ifyo Ena aali nokucita kuli bonse. Tacali fye ubu bulayo ubwapalwa ubwa kubuka no Mweo wa Muyayaya ukupelwa fye kuli Abrahamu, lelo naku Lubuto panuma yakwe, Abaitwa, Abasalwa na Lesa.

⁶⁴ Kabili tulemona ukutila, Abrahamu kunse mu mabala uko alelebela. Munyina wakwe, ena alemwita, Loti; ena aali icine cine unwipwa wakwe, umwana wakwa munyina wakwe. Kabili inshita yafikile iya kweshiwa. Kabili Loti anashiwe pesamba lyakweshiwa. Ena ecikope capwililika ica wacetekela wa kumubili ileelo. Ilyo ubwesho bwaishile, ukwikala pa mpanga ya ng’umba, Abrahamu amupele ukusala kwakwe. Kabili Loti ainwine amenso yakwe nokumona amabala, mumukonko, kabili mwena mwaiswile ifyani. Wena pamo waiswilemo amayanda ayasuma. Wena waiswilemo ificitwa. Wena pamo waiswilemo ulubembu. Lelo Loti, pakuba ne mibele yamubili, atemenwe ili sonde ilya nomba ukucila pa fintu ifyali nokwisa, asalile ukucila

ukwikala kusuma muli ubu bumi, ukucila ukukwata u Mweo panuma.

⁶⁵ Abrahamu, icakupanya icapwililika ica wacekela wa cine uyo uwasambwa mu Mulopa wa Mweo wa mpaanga, uyo ifya kutemwa fyabikilwe pa fintu fya mu muulu, atile, “Ine ndi nokubula inshila pamo na banono abasulwa abakwa Shikulu. Temulandu nokulufya ukwishibikwa kwandi, na conse ico ningalufya, Ndi nokusenda inshila pamo na banono Shikulu.” Kabili asalile ukwikala mucalo umo Lesa amubikile, pe samba ya nshita ya kweshiwa.

⁶⁶ Ndesunguka muno bushiku ngacakutila Ndelanda ku bantu abo inshita imo nabatampa ukupitapamo na Lesa, kabili, ilyo inshita ya kweshiwa yaisa, iwe wasala ukucila ukubwelelamo mwisonde no kucita ifintu fya mwisonde, nangula bushe iwe wasendele inshila yakale iye pusukilo?

⁶⁷ Bushe wacitile kwati fintu Mose acitile, lintu ena aali pe samba lya kweshiwa, Lintu ena aninine nokwikala pa cipuna ca bufumu ica mu Egypto? “Lelo, asumbwilepo ifyuma fwakwa Kristu ukuba ifyuma fikalamba ukucila ifyuma fyonse ifya Egypto.” Ena asulile Egypto, tasakamene ifyo golide yali, ni banga abaishibikwa...Asendele Lesa pa Cebo Cakwe no kukana ifintu fya mu Egypto, ukumona umusebanya wakwa Kristu ukuba ifyuma ifikalambapo ukucila ifyuma ifya mu Egypto.

⁶⁸ Cinshi ico tufwile ukucita pe samba lya kweshiwa, lintu ifya kwesha ifyakosa fyaisa? Lintu bena batila ukuti pantu iwe wali ipatulako we mwine ku fintu ifya mwi sonde, eco iwe wabela kapepa uwapena, bushe icakutitikisha camasakamiko cilesa? Cena cilingile caisa, kabili ufwile wapanga ukusala.

⁶⁹ Lelo Mfwile ukucilapo ukucilapo ukwikala pe samba lya finshingwa fyakwa uwa Maka yonse, Ine mfwile ukucilapo ukusenda inshila yandi kabili, kwati ni Yakobo, uwakwete pilo wa libwe. Ine mfwile bantontonkanya kwi sonde, “umuwelewele,” ukucila ukukwata ifyuma fyonse na mapalo ayo lino isonde lingakwanisha ukupela. Pantu, yakalamba amapalo yakwa Lesa ukucila ifyuma fyonse na golide na silfere wa lino isonde! Nomba moneni.

⁷⁰ Nomba lintu ukweshiwa kukalamba kwaisa, Loti aponene mu lubembu. Ibukisheni, aile ukufuma ku lupili, ukuya mwi lungu. Ena aponene, kwati ni...Uwakwimininako uwa pwililika umwina Kristu wabu mubili ileelo, uwitwa-ifyo, ukusala ukucila ukwenda mu musebo umushaba ubwafya, ubusanshi bwa maluba ubushakwata ubwafya, ukucila ukwiminina uwa cine mu nshita yakweshiwa. Kabili mukulekelesha ena aponene mu bwafya.

⁷¹ Kabili iwe uli, pamo. Lintu iwe wasala bulya ubusanshi bwa masako ubushaba bo bwafya, ibukisha, iwe uli nokuba

mu bwafya, icintu cimo icaba. “Imembu shobe shikakusanga!” Kabili Lesa akakwita iwe, ubushiku bumo.

⁷² Kabili ubushiku bumo imfumu, imfumu sha bena Fyalo sha mpanga ishikalamba, shaishilemo no kusenda Loti na bana bakwe, umukashi wakwe nafyonse ifyo akwete kabili nokubutuka pamo nabena.

⁷³ Kabili ubushiku bumo, cibusa wandi uwa fwelela, ngacakutula iwe tawakekale pe samba lya Mulopa, imfumu shakwa Satana shikakucimfya iwe noku kusenda ukukutwala kumbi, ngacakutula wakana ukwikala pe samba lya Mulopa.

⁷⁴ Kabili Abrahamu, icakupashanya ca balungama, ena aali uwasakama palwa mwipwa wakwe, ica kwimininako ica mutuntulu, umwina Kristu wacine uyo uwaeshiwa kabili nokweshiwa, kabili aliba uwashininkishiwa.

⁷⁵ Nomba, abanakashi balikwete ifingi ifyakucita neco. Umukashi wakwa Loti aali uwabu mubili, uwabu mubili apakalamba nganshi. Ena aliminina ileelo mu mabala kulya, nge mpinda ya mucele, nge ca nsoni, kuli bonse balya abapita mupepi.

⁷⁶ Sarah, umwanakashi umusuma, alefwaya ukucita ico Lesa alefwaya ena ukucita. Acindike umulume wakwe; ngefyo, twalandile mucine cine nganshi pali ico mucungulo bushiku cafumineko. Kabili ena aikele pamo na Abrahamu, temulandu neco icaishile nangu icafumine nokuya. Ena aikele pamo nankwe pantu ena aikele nobulayo. Ico efyo cali.

⁷⁷ Nomba lintu Loti bamusendele ukuya kumbi, umutima wakwa Abrahamu wali pali ena. Kabili alonganike ifita fya babomfi bakwe bene, kabili akonkele munyina wakwe wine. Kabili icakupashanya icisuma nganshi. Basendele ifipanga fyabo kabili nokuputaula shilye imfumu shonse, mpaka tapashele nangu imo pali shena.

⁷⁸ Kabili uyo e musango wa kwa kashimikila wa Mbila nsuma, lintu amona ukutula ulubembu nalwikata pa chalichi cakwe no kwikata abantu. Ena abuula i Mbila numa ya kale iya palwa, u Lupanga lwa Mupashi, Kabili ena alaputaula noku putaula lwena, mpaka aputaula ulubembu ukulufumya mu chalichi cakwe, nga cakutula ena mubomfi uwa cine uwakwa Lesa. Ena alafumya fyonse ifyabulamo amano, ukulandalanda, ukwamba ulwambo. Alafumya fyonse ifintu kabili ne mibele yabu mubili iya mwi sonde iyacifyalilwa iyo iya sokelela mu chalichi, nga cakutula ena mubomfi wakwa Lesa iwa cine. Ena abuula i Cebo, nokuputaula cena ukufuma kulubali lumu ukufika kuli lumbi, mpaka ena apwisha ukuputula ifintu fyonse ukufumya.

⁷⁹ Kabili nomba lintu amusangile Loti, munyina wakwe uwaponene, na bana bakwe, kabili alebabwesha mukuwikishana, moneni, iyi Mfumu ikalamba yafumine ku Yerusalemu, noku mukumanya ena. Melkesedeki! Ali muntu

wa musango shani? Ena balemwita “Imfumu ya Salemu.” Ico, kasambilila onse aishiba ukutila Salemu aali no “Yerusalemu.” Wena waleitwa *Salemu* ilyo wena tailaitwa Yerusalemu. Nani uyu Muntu uwa mukumenye, ulya uwatontonkenye ukutila ena abulile ulutampulo ulwalungama? Ninani uyu Muntu uwaiminine na ena? Moneni Untu Ena aali.

. . .Ena ni *Mfumu ya Yerusalemu*, kabili Ena pamo ni *Mfumu ya Mutende*;

Versi ya citatu:

Takwete wishi, takwete nyina, takwete icikolwe, takwete intendekelo ya nshiku, nangu uwabula impela ya mweo; . . .

Ninani uyu Cilolo mukalamba ulya wakumenye panuma ya bulwi nabupwa? Natwusule mu Kutendeka, na Versi 14 . . . chapitala 14 na versi 18.

Kabili Melkesedeki imfumu ya Salemu yaletele umukate na mwangashi: . . .

. . .aupalile yena, kabili nokutila, Abe uwapalwa . . . Lesa uwapulamo, kasunga wa myuulu ne sonde: kabili ukupalwa kube kuli Abrahamu uyo waba umubomfi Wakwe.

⁸⁰ Panuma ilyo ubulwi bwapwile, panuma ya kucimfya kwacitilwe, panuma ya kusangula kwa citilwe, Melkisedeke akumenye Abrahamu pa malungu, no kuleta umukate no mwangashi, noku pela wena kuli ena.

Kabili Nani? Takwali na umbi ukucila ulya Umo uwakumenye Abrahamu kwati umwana umu kuntashi, aikele pe samba lya cimuti no kulanda kuli ena.

⁸¹ Kabili uyu Melkisedeke umu wine atile, “Nshakanweko nakabili icisabo ca mwangashi mpaka Nkanwe cipya pamo na imwe, mu Bufumu bwakwa Taata Wandu, panuma ilyo ubulwi bwapwa, lintu ukucimfya kwa citwa.” Nomba tuli nokunwa wena cipya mu Bufumu Bwakwe, lintu ubulwi bwa kulekelesha nabulwikwa. Lintu ulupanga lwa kulekelesha lwaipaya ububi bwa kulekelesha ubwe sonde, kabili i Chalichi cikalamba icakwa Lesa wa mweo nacicimfya, Kristu akabakumanya mulwelele, pamo no mukate no mwangashi, nakabili, no kulya umulalilo, kabili mu Muyayaya mu Kubapo kwakwa Taata.

⁸² Oh, mwe balebeshi abanaka, muno bushiku, bweleleni mu Ng’anda yakwa Taata. Fumeni mu Sodomu! Imwe na muwikishanya no Mulopa. Kabili ino nshita ya bushiku iya kwibukisha, ilyo Melkisedeke wesu umukalamba, Uyo ushakwete ukutendeka kwa nshiku nangu impela ya mweo, lelo ni Mfumu kabili Cilolo umuyayaya wa muyayaya.

⁸³ Mupashi wa Mushilo pano muno bushiku uleita abasha pusuka, nomba ngacakutila iwe tawa kwata Kristu muno nshita

yabushiku. Kabili ilyo ubulwi bwapwa, nga ulefwaya uku Mukumanya mu mutende no kulya umulalilo pamo na Ena, kabili iwe walilaya wali mutemwa Ena, kabili walipatukako we mwine palobe ukufuma ku fintu ifya mwisonde. Nokusenda i Mbila nsuna iya kale iyakalabana kabili nenshila iya kalabana iyakale, kabili nokunwa ku lukombo lwafya kantuka ulwa kupakaswa kwe sonde, kabili nokunwa imiti yalula iya kupakaswa kwe Sonde; cena capelwa kuli ifwe muli Baibeke ukutula ifwe tuli nokunwa umwangashi walowa uwa mu Muulu ubushiku bumo, lintu tukakumaya Ena mu mutende kulya kwishilya oakati ka Myuulu ne sonde, lintu Ena akesa mukupela umulalilo. [Pali tepu tapali amashiwi—Kale.]

⁸⁴ Leken i mitima yesu ipwishe ukutontonkanya pali ici, “Ndi nokunwa cipya cipya pamo na imwe, mu Bufumu bwakwa Taata Wandu.” Nga cakutula Ena ali nokwisa ilyo Ipasaka limbi talilaisa, ngacakutula imwe mwafwa ilyo Ipasaka limbi talilaisa, ico tacakaleshe cilya icicitwa cikalamba. Pantu Ndetila, ku Cebo cakwa Shikulu, ukuti abalala muli Kristu bakabalilapo ukwima intanshi. Kabili ifwe fwe bali aba mweo fwe bashalapo tukolwilwa nabo, capamo, mulwelele, ukukumanya Shikulu. Kabili Melkisedeke umukalamba uwa mu Muulu, Imfumu ya Yerusalemu ishaha iya cifyalilwa, lelo Imfumu ya Yerusalemu wa mu Myuulu, Yerusalemu Mupya, akatukumanya, kabili tukapelwa nakabili umwangashi no mukate.

⁸⁵ Muno bushiku twalalyako kufishibilo ifya ici. Tulingile ukucita ici mpaka yukamumone Ena aisa nakabili. Leken akatusange abacishinka ilyo tulekontamikako imitwe yesu pakashitafye akanono, kwi shiwi lye pepo.

⁸⁶ Cila muntu ekale fye tondolo nge fyo twinga cita, muli ino nshita ikalamba nganshi, inshita ya mushilo. Ifyo cabe caanguka ku kuleka ifi fintu ukulabwako! Baibeke itila, “Epali twaleka ifi fintu fyalabwa, kabili nokulekelesha ipusukilo likalamba ilyaba ngefyo.” Cintu icaanguka nganshi ukulabako kuli ico. Ifwe tatwisa ku chalichi ku kumonwa. Ifwe tatwisa mukumfwa ukwimba ukusuma nangu isambililo ilisuma. Ifwe twisa ku chalichi mukupepa, mukupepa Lesa.

⁸⁷ Kabili cila umo pali ifwe, ubuntunse bwesu ubwamfwa bwalikwata umweo uyo ufwele ukukumanya Ena ubushiku bumo. Kabili pali buno bushiku ilyo ubushiku bukalamba ubwaketani tabulafika, mumwibukisha ukusendwa Kwakwe, muno bushiku, ngacakutula iwe tauli umwina Kristu, taulati ukupokelela Kristu mu mweo obe ngo Mupusushi, bushe naushininwa apakalamba ukupitila mukubilwa kwa Cebo, kabili bushe Mupashi wa Mushilo naiminina mu pepi naiwe aletila, “Iwe uli no mulandu. Pilibuka nokutapa inshila imbi?” Bushe kuti walanda cimo cine mukwimyako ukuboko kobe, nokutula, “Munyina Branham mpepelako. Ndelomba nombamba ama pepo yobe ukutula Lesa abe uwaluse kuli ine?” [Tapali itoni

pali tepu—Kale.] Bushe kuti mwaimyako ukuboko kwenu ilyo tulelolola? Lesa amipale, mukwai. Umuntu umo naumbi?

Lesa amipale. Lesa amipale, mukwai. Lesa amipale, we munono. Lesa akupale. Bushe umuntu imo...? Lesa akupale, namayo.

⁸⁸ Iwe watila, “Munyina Branham bushe ico cilepilibula icintu icili conse ukwimya ukuboko kwandi?” Bupusano fye pakati ka mfwa no Mweo. Ni cinshi icaba icikalamba ukucila pa Mweo? Iwe ulatemwa... ulalolesha pa bu bumbo. Iwe walicitemwa; walipata ukufuma kuli cena.

⁸⁹ Ukuciluka fye umusebo, kuno, ilyo lintu umukashi wakwa munyinane alefwa, ulucelo lumo imyaka ingi iyapitapo, lintu Ruti munono aimishe umutwe wakwe, kabili kwali akoni akatindili akaikela ku cimuti cama cherry, kabili alefwaya ukumona kena umuku umo naumbi... Ukumona ifyo kena katemwa ububumbo. Lelolo ubushiku bumo lintu Yesu akesa, ena akomfwa ifyuni fya mumuyayaya fileimba. Amaluba yashifwa yena yakalakula. Takwakabe amalwele, ubulanda, nangu imfwa, pantu ena apangile umutende wakwe pamo na Lesa nokupokelela Kristu mukalamba Ulya uwafwile ena. Pamo neci icishininkisho icapalwa ica Uyo uushinga filwa, icapalwa i Cebo cakwa Lesa Uyo ushingabepa, u Mweo wa Muyayaya uwalaiwa kuli bonse abo abacetekela. Lintu waimya ukuboko kobe, cena cilelangisha ukutila umupashi mukati kobe naupanga ubusalalo. Lesa akupale, na mayo.

⁹⁰ Icintu cimo muli iwe, u—umupashi... Ukupitila mucifyalilwa amaboko yapangwa ukupona panshi, kabili lintu waimya ukuboko kobe iwe wafulunganya yalya yene amafunde yamo aya cakatintila panshi. Cena cifwile ukuba ica maka yacilamo. Cena—cena caba icakulwisha fyonse ifya bu science... icakulwisha conse ica bu science kuli iwe pakutila wingonaula amafunde yacakatintila panshi. Cena tekuti cicitwe kano kwaba icintu cimo icamaka yacilapo. Amaboko yobe kuti yatwalililapo ukupona. Lelo nga cakatila, mu mutima obe, iwe walicetekela ilyashi lya mu Mbila nsuma kabili iwe naupanga ubusalalo muno bushiku, ukutila iwe naupwisha nolubembu, kabili muli ici icawama icakufika pa Kalbale lintu ubushiku bwa mailo, pa fili koloko, mu kwibukisha, tulesefya ubushiku lintu Yesu afwilile pe pusukilo lyobe... Kabili iwe uletontokanya apakalamba palwa ico kabili na Mupashi wa Mushilo naisa noku konkonsa pa mutima obe kabili nomba naiwe naupokelela ico... .

⁹¹ Iwe fye... icintu cimo mu mutima obe ciletila, “Imya ukuboko kobe.” Ico cilelangisha ku bantu, na kuli Lesa, ukutila iwe naucetekela ico nokucipokelela cena. Lesa amipale, bonse mwe bana abanono: batatu nangu bane pali abo pano pa cipailo, abalumendo abanono na bakashana abali mu mushinku wa

cine konse konse, imyaka ikumi iya kufyalwa, bonse nabemya amaboko yabo pa muku umo. Yesu atile, “Mwileshe abana banono ukwisa kuli ine. Mwibalesha bena, pantu ababa ifyo e Bufumu.” Bushe kuliko naumbi ilyo tatulapepa?

⁹² Lesa akupale iwe, na mayo. Uyo emutuntulu. . .Iwe limbi walicita ifintu ifingi, na mayo, mu mweo obe. Ico caciba icituntulu; Ine nincetekela iwe u—ukuba umwanakashi uwacishinka. Kabili ibukisha, iwe nga tawacimya ukuboko kobe, nkashi we mutemwikwa, kano icintu cimo mukati kobe, icintu cimo kunuma muli iwe cacitila, “Cita ico.” Cena limbi kuti camoneka ukubafye icabuwele wele panono nomba ku mano ya bumubili, lelo munyina, pali bulya bushiku ilyo dokota afumapo aya ukufuma pa mwinshi nokutila, “Cena nacipwa.” Lintu ena aya ukufuma muli cilya icisasa nokutinta umubili obe uunono noku ufumya, umulopa ulefuma uleya kabili nomutima obe uletusaila, “Takuli icakukabila icakubatumfya bena; bena nabaya.” Oh, owe. Kabili mucishinka muli ora imo iwe kuti waesha ukulapila, kabili Lesa atila, “Mutulanda tobe Ine ndi nokusekafye.” Lelo ilyo iwe uleikala mu matontonkanyo yobe ayalungama, ilyo iwe. . . [Tapali amashiwi pali tepu—Kale.]

⁹³ Taata, ilyo twaleta iyi mbila mukwisalila, kabili nobusomboshi bwa bantu abali ikumi limo na basano, nabemya amaboko yabo, abo abali ababembu mu myeo yabo yonse. Kabili nomba, ukupitila mukusenamina, Imwe mwalanda kuli bena mwabapilibula ukubapilibula bwino nokuleka bena balolenkane na Kalbale, kabili ukumfwa Amashiwi yaleisa ukufuma pamilomo ya Mwana wakwa Lesa, “Taata, beleleni uluse, bena tabaishibe ico balecita.” Lelo muno bushiku bena nabapokelela i Mbila nsuma. Twamumfwile Ena alelanda, inshiku ishinono ishapita ukufika kuli bunu, “Ena uyo uufwa Ifyebo Fyandi, nokucetekela pali Ena ulya uwa ntumine Ine, nakwata u Mweo wa muyayaya; kabili takese mu bupingushi, lelo napula ukufuma mumfwa ukwingila mu Mweo.” [Pali tepu tapali amashiwi—Kale.]

⁹⁴ Twabaleta kuli Imwe muno bushiku, Shikulu, nga abana Benu. Leken amapalo Yenu aya Muyayaya yabe pali bena, mwi Shina lyakwa Kristu emo twapepela. Leken bakese pa Mulungu ulucelo, nabalonga ifyakufwala fyabo, baletila, “Ine ninkabila ukupanga ukulanda kwandi ukwa palwalala kuli ili isonde, ukutila Ine ndi uwacetekela. Ine nomba ndekabila ukubatishiwa mwi Shina ilyakwa Shikulu Yesu Kristu; ukwita pali Ena ukwisusha ine na Mupashi wa Mushilo, no kunsakamana ine ukupita mu mweo onse.”

⁹⁵ Paleni aba abanakashi abaice, aba abaume abaice, abakalamba, abana abanono, na bonse, mubasakamane, Taata, bena Benu. Kabili mu fisabo fya iyi mbila muno bushiku, Nabaleta kuli Imwe, ngefyafumamo. Kabili bena bali mu kuboko Kwenu, nge fya bupe ifyatemwikwa ukufuma kuli Lesa,

Taata. Napepa ukutila Imwe muli nokusakamana bena ukupita mu mweo onse. Mwi Shina ilyakwa Yesu Napepa. Amenii . . . ? . . .

⁹⁶ Ifwe tuli abansansa nganshi ukukwata imwe pano muno bushiku, kabili ifwe tuli abansansa ukutila imwe na mwise. Kabili ubushiku bwa mailo, i Mbila yesu ili, mailo ubushiku, pali: *Ukupwililika Ukwa Wa Cetekela*. Kabili nomba mukese, mukalete umuntu umo pamo naimwe, nga cakutila ichalichi cenu tacikwete ukulongana ukwingi.

⁹⁷ Kabili nomba twalakwata umulalilo. Limbi imwe bamo . . . Ine ndifye uwacelwako panono, nama mineti ayanono, kabili twalalekelako bonse abo abali nokuya.

⁹⁸ Kabili bonse abo abalefwaya ukwikala mulye umulalilo musambe na kumakasa pamo naifwe, ifwe twacetekela mukupwililika mukucita conse icintu ico Yesu ashile kuli ifwe ukucita. Kabili nga cakutila Ena aisa mu nkulo yandi, nokuleka ine ukwikala mu mano yandi ayalungama kabili nokusunga ukutemwa Kwakwe mu mutima wandi, Ndi nokulaesha apo ningapela ukucita conse pali fyonse, kabili nokusangwa ukuba uwacishinka pamulimo wa ncito. Lesa amipale imwe nomba. 🐦

57-0418 Umulalilo
Branham Tabernacle
Jeffersonville, Indiana U.S.A.

BEMBA

©2023 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti iya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalemwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. BOX 950, JEFFERSONVILLE, INDIANA 47131 U.S.A.

www.branham.org